

काले हिरणों के संरक्षित क्षेत्र झुंझुनूं बीड़ में आग लगी, वनस्पतियां जलकर खाक बताया जा रहा है कि इस घटनाक्रम से कई छोटे वन्य प्राणी भी आग की चपेट में आये हैं

झुंझुनूं, (निसं)। कंजर्वेशन रिजर्व घोषित बीड़ वन क्षेत्र में रात को अचानक आग लगने से वन्य जीवों में अफरा-तफरी मच गई। आग की लपटें इतनी तेज उठ रही हैं कि वन विभाग की टीम काबू पाने में विफल होती रही और आग लगातार अपना आक्रामक रूप लेती जा रही थी, जिससे ना केवल सैकड़ों की संख्या में बहुमूल्य वनस्पति आग से जलकर नष्ट हुई है, बल्कि बताया जा रहा है कि इस घटनाक्रम से कई छोटे वन्य प्राणी की आग के हवाले हुए हैं।आग जिस क्षेत्र में लगी, उसी क्षेत्र को वन विभाग ने काले हिरणों की शरणस्थली के रूप में संरक्षित भी कर रखा है।

जानकारी के मुताबिक बीड़ वन क्षेत्र में मठ की तरफ अचानक किसी कारण से आग लग गई। धीरे-धीरे आग तेज होती गई और फिर भयंकर रूप धारण कर लिया। तब वन विभाग की टीम को सूचना मिली। टीम जब मौके पर पहुंची तब तक आग बेकाबू हो चुकी थी। टीम ने तीन अग्निशमन गाड़ियों को बुलाकर आग पर काबू पाने का प्रयास किया, लेकिन प्राणी की लपटें तेज होने व वन विभाग के पास अपर्याप्त संसाधनों के कारण काबू पाने में विफल रही और देखते ही देखते करीब दो हेक्टेयर से अधिक संरक्षित



आग लगने से भारी मात्रा में वनस्पतियां जलकर राख हो गईं।

क्षेत्र जल गया। तो वहीं काले हिरणों व चिंकारा के ऊपर खतरा मंडराने लगा और वन्यजीव जीव इधर-उधर भागने लगे, तो वहीं कई छोटे वन्य जीव आगजनी की चपेट में भी आ गए। हालांकि मध्यरात्रि तक करीब तीन घंटे बाद आग पर अग्निशमन के माध्यम

से काबू पा लिया गया।

आग जिस क्षेत्र में लगी उसी क्षेत्र को वन विभाग कागजों में काले हिरणों की शरणस्थली के रूप में संरक्षित भी कर रखा है और इसमें सैकड़ों की संख्या से अधिक हिरण विचरण करती रहती है, लेकिन आग की इस

भयावहता को देखकर लग रहा था कि काले हिरण भी आग के चपेट में आ सकते हैं। इससे वन विभाग के जिम्मेदारों की यहां बड़ी लापरवाही सामने आ रही है।

कंजर्वेशन रिजर्व घोषित बीड़ में लगी आग से झुंझुनूं रेंज वन विभाग

■ बीड़ वन क्षेत्र में मठ की तरफ अचानक किसी कारण से आग लग गई थी, वन विभाग की टीम जब मौके पर पहुंची, तब आग बेकाबू हो चुकी थी

के जिम्मेदारों की बड़ी लापरवाही भी निकलकर सामने आई है। जिस वन क्षेत्र में आग लगी उस क्षेत्र को काले हिरणों की शरणस्थली के रूप में विकसित कर रखा है। यहां बीकानेर से सैकड़ों की संख्या में हिरणों को लाकर छोड़ा गया था। आग वाली घटना से करीब 500 मीटर दूरी पर ऊंचाई पर वन विभाग की चौकी भी स्थापित है और वहां रात में भी स्ट्राफ तैनात रहने व पैट्रोलिंग करने की बात कही जाती है, लेकिन घटना के समय जिम्मेदारों की ऐसी कोई तत्परता यहां दिखाई नहीं दी गई, जिसके कारण जब आग की लपटें आक्रामक रूप धारण कर चुकी थी तब जाकर वन विभाग की टीम मौके पर पहुंची, लेकिन तब तक बड़ी संख्या में नुकसान हो चुका था।

ओवरब्रिज हादसे में छह जनों की मौत मामले में बीकानेर बंद रहा मुआवजे की मांग को लेकर धरने पर बैठे परिजन, दोपहर बाद बाजार खुले

बीकानेर, (निसं)। देशनोक ओवरब्रिज सड़क हादसे में 6 जनों की मौत के मामले में किसी भी मृतक परिजन को मुआवजा नहीं मिलने के विरोध में सोमवार को बीकानेर मिला-जुला बंद रहा। बंद का असर शहर के मुख्य बाजारों और मुख्य मार्गों पर दोपहर बाद तक देखने को मिला। दोपहर दो बजे बाद दुकानें खुलनी शुरू हो गईं। शाम तक बाजार में सामान्य स्थिति हो सकती है।

■ परिजनों को प्रशासन ने मुआवजा देने की घोषणा की थी, अब तक नहीं मिला मुआवजा

सकारात्मक कार्रवाई नहीं की। ऐसे में परिजनों ने बीकानेर बंद की घोषणा कर दी। बीकानेर के अलावा नोखा भी पूरी तरह बंद रहा और श्रीकोलायत में भी मुख्य बाजार बंद करवाया गया।

बीकानेर कलेक्ट्रेट में एकत्र हुए ग्रामीणों और मृतकों के परिजनों ने अलग-अलग रुट पर काम शुरू किया। केईएम रोड, कोटगेट, स्टेशन रोड, जस्सूर गेट, तोलिया पैरुजी गली, जयनारायण व्यास नगर, खतुरिया

कॉलोनी सहित कई क्षेत्रों में पहुंची टीमों ने बाजारों को पूरी तरह बंद करवाया। बीकानेर में दुकानदारों की धारणा थी कि 11 बजे तक दुकान खोल लेंगे लेकिन बंद समर्थकों ने टोलियां बनाकर हर समय नजर रखी। ऐसे में व्यापारी दोपहर दो बजे तक दुकान नहीं खोल पाये। इसके बाद सभी दुकान धीरे-धीरे खुलनी शुरू हो गईं। इस दौरान कहीं किसी से कोई झड़प नहीं हुई। दुकानदारों ने बहुत सहजता के साथ अपनी दुकानें बंद कर दीं। बंद में मिठाई और खाने की दुकानें भी बंद थी लेकिन इन पर ज्यादा धर नहीं डाला गया। वहीं दवाओं की दुकानों को भी बंद से दूर रखा गया।

स्कूल वाहनों को भी किसी ने आते-जाते नहीं रोका। स्कूलों में छुट्टी कराने का दबाव भी नहीं रखा गया।

कोटकासिम प्रधान ने कलेक्ट्रेट में मुख्य कार्यकारी अधिकारी की पिटाई की

खैरथल, (निसं)। केंद्रीय पर्यावरण, वन मंत्री एवं अलवर सांसद भूपेंद्र यादव सोमवार को खैरथल जिला सचिवालय पर आहूत हुई दिशा बैठक में पहुंचे। बैठक प्रधान कर मंत्री कलेक्ट्रेट से बाहर भी नहीं निकले थे, कि बैठक से बाहर निकली कोटकासिम प्रधान विनोद कुमारी सांगवान ने कलेक्ट्रेट में मुख्य कार्यकारी अधिकारी संजय यादव की चप्पलों से पिटाई कर दी। अधिकारी व कर्मचारियों ने दौड़कर बचाव किया।

ग्रामीणों ने प्रदर्शन किया

भीलवाड़ा, (निसं)। जिले के उपखंड क्षेत्र आसींद की दड़ावत पंचायत मुख्यालय के केरिया खेड़ा गांव के ग्रामीणजन पुरुष व महिलाएं

■ ग्रामीणों ने उपखंड अधिकारी से दड़ावट पंचायत मुख्यालय पर ही रखे जाने की मांग की

एकत्रित होकर सोमवार दोपहर उपखंड कार्यालय पर पहुंचे। महिलाएं जापन देने गीत गाते हुए पहुंची और उपखंड अधिकारी भरत गुर्जर को जापन दिया गया।

उपखंड अधिकारी को दिये जापन में बताया कि नई पंचायत का पुनर्गठन किया जा रहा है और हमारे करियाखेड़ा गांव को रामपुरिया (नारड़ा) पंचायत में जोड़ा जा रहा है जो यहाँ से 3 किलोमीटर दूरी पर स्थित है। दड़ावट पंचायत मात्र एक किलोमीटर दूरी पर ही है। हमें दड़ावट पंचायत मुख्यालय पर ही रखा जाए। गांव की 70 प्रतिशत आबादी भूमि दड़ावट पंचायत की सीमा पर स्थित है, इसलिए हमें दड़ावट पंचायत में ही रखा जाए नहीं तो हमें आंदोलन के लिए बाध्य होना पड़ेगा।

■ अधिकारी की पिटाई होते देख अधिकारी व कर्मचारी दौड़े और बचाव किया

■ महिला प्रधान की नाराजगी थी कि अधिकारी ने अभद्रता की है

दिशा बैठक में कोटकासिम प्रधान विनोद कुमारी सांगवान ने अधिकारी के रवैये को लेकर नाराजगी जताई तो केंद्रीय मंत्री ने बैठक के बाद अलग से बात करने बात कहकर मामले को शांत कर दिया।

बैठक खत्म होने के बाद केंद्रीय मंत्री भूपेंद्र यादव, जिला कलेक्टर किशोर कुमार ने महिला प्रधान व अधिकारी को बैठाकर पूरे मामले की जानकारी ली। जांच का आश्वासन देकर समझाइश की।

आईपीएल मैच पर सट्टे की खाईवाली के मामले में मास्टर माइंड गिरफ्तार

पुलिस ने कोलीवाड़ा उदयपुर के मास्टर माइंड अमित को गिरफ्तार कर अदालत में पेश किया, जहां से न्यायिक अभिरक्षा में भेज दिया

भीलवाड़ा, (निसं)। शहर की भीमगंज थाना पुलिस ने आईपीएल मैच पर सट्टे की खाईवाली के मामले में मास्टरमाइंड उदयपुर के युवक को गिरफ्तार किया है।

भीमगंज थाना प्रभारी गजेन्द्रसिंह राठौड़ के अनुसार, 25 मार्च को थाने के सहायक उप निरीक्षक सीताराम को डीएसटी से अवैध जुआ-सट्टा की सूचना मिली। सूचना पर रात 12.30 बजे पुलिस टीम ने पॉलीटेक्निक कॉलेज के पास तिलकनगर में सुनसान जगह से तीन लोगों को पकड़ा, जो एक स्कूटी पर जुआ –सट्टा चलाते दिखाई दिया। पुलिस ने घेरा डालकर तीनों को पकड़ा। इनमें सेक्टर आठ आरसी व्यास कॉलोनी निवासी योगेश (25) पुत्र देबीलाल धोबी, फ्लेट नंबर 201 मंगलम प्लाजा, भवानी नगर निवासी तरुण (35) पुत्र बाबूलाल समदानी व मूलतया: बांदनवाड़ा हाल विजयसिंह पथिकनगर निवासी वीरेंद्र सिंह (30)

पुत्र भूपेंद्र सिंह राठौड़ शामिल थे। तीनों को पुलिस ने गिरफ्तार कर लिया। इस दौरान योगेश धोबी के पास 11 एंड्रायड मोबाइल फोन, 16 एटीएम कार्ड मिले। वहीं तरुण के पास एक मोबाइल और 22 हजार रुपये, जबकि वीरेंद्र के पास एक मोबाइल और 40 हजार रुपये मिले। तीनों आरोपियों ने पृष्ठताछ में कबूल किया कि वे आईपीएल मैच के सीधे प्रसारण पर सट्टा लगाकर खाईवाली कर रहे हैं। तीनों आरोपियों ने यह भी कबूल किया कि तरुण समदानी ने उदयपुर के अमित माली नामक युवक से मोबाइल पर लाइन ले रखी है। वहीं तरुण समदानी ने वीरेंद्र सिंह को, जबकि वीरेंद्र सिंह ने योगेश को लाइन दे रखी है। क्रिकेट मैच का सौदा भीलवाड़ा में काटा जाता है। लाभ होने पर पैसा अमित को दिया जाता है, जबकि हानि होने पर

सांभर झील, (निसं)। यहां सिंचानिया मोहल्ला स्थित गुलाब जी गर्ग की हवेली में किराए के मकान से रहने वाले एक परिवार के यहां लाखों रुपए के सोने-चांदी के आभूषणों व नगदी पर चोरों ने हाथ साफ कर लिया। दंपती अपने बेटे से मिलने जयपुर गए हुए थे। सांभर में इतनी बड़ी चोरी का यह पहला मामला बताया जा रहा है। आश्चर्य इस बात का है कि चोरी की घटना का मामला दर्ज करपाई है, यद्य